
Vajradevi Stotram

వజ్రదేవీస్తోత్రమ్

Document Information



Text title : Vajradevi Stotram

File name : vajradevIstotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

వజ్రదేవీస్తోత్రమ్



ఓం నమః శ్రీయోగినీదేవ్యై ।

డాకీ యా సర్వబుద్ధా సకలభయహరా వ్యాపినీ విశ్వమాతా

ఏకాస్యా రక్తవర్ణా త్రినయనముదితా ఖేచరీ శ్రేష్ఠశోభా ।

ప్రజ్ఞావలీ దివ్యదేహీ గగణకృతపదా ద్విభుజా ముక్తకేశా

ఖట్వాజ్ఞం వామపాణౌ దహినకరతికాధారిణీ స్వర్గరూపా ॥ ౧ ॥

నగ్నాఙ్గా గ్రీవమాల్యా నరశిరసహితా భూషణం పంచముద్రా

సత్త్వానాం మార్గమోక్షానుత్తరవరదా జ్ఞానసిద్ధిప్రదాతా (శ్రీ) ।

శ్రీదేవీ ప్రాణిరక్షాకృతజగతహితా యోగినీ వజ్రదీప్తి-

స్వత్పాదౌ పద్మరూపౌ ప్రణమితశిరసా నౌమి విద్యాధరీశే ॥ ౨ ॥

భగవతీ మహాదేవీ భవత్యాః శరణం వజ్రే ।

వందే పాదామ్బుజే నిత్యం భజామి త్వాం ప్రసీద మే ॥ ౩ ॥

జననీ సర్వబుద్ధానాం త్వమేవ బోధిదాయినీ ।

సర్వేషాం బోధిసత్త్వానాం మాతా హితానుపాలినీ ॥ ౪ ॥

సర్వహితార్థసమ్మర్త్రీ సర్వపాపవిశోధినీ ।

దుష్టమారగణాన్ క్షోభ్య మహానందసుఖప్రదా ॥ ౫ ॥

సద్ధర్మసాధనోత్సాహే బలవీర్యగుణప్రదా ।

నిఃక్లేశస్త్రిమితధ్యానసమాధిసుఖదాయినీ ॥ ౬ ॥

ప్రజ్ఞాగుణమహారత్నశ్రీసమృద్ధిప్రదాయినీ ।

భగవత్యాః పదామ్బుజే శరణస్థో భజామ్యహమ్ ॥ ౭ ॥

నమామి వజ్రవారాహీం సర్వపాపప్రమోచనీమ్ ।

మారవిధ్వంసినీం దేవీం బుద్ధత్వఫలదాయినీమ్ ॥ ౮ ॥

నౌమి శ్రీవజ్రవారాహీం మన్తమూర్తిం జినేశ్వరీమ్ ।

అత్యున్నవరదాం దేవీం ఋద్ధిసిద్ధివరప్రదామ్ ॥ ౯ ॥

వైరోచనకులోద్భూతాం ముక్తకేశీం త్రిలోచనామ్ ।
 సన్ధ్యాసినూరవర్ణాభాం వందే త్వాం కులిశేశ్వరీమ్ ॥ ౧౦॥
 పశ్చాముద్రశిరఃశోభాం స్కన్ధే ఖట్యాజ్గధారిణీమ్ ।
 కరే వజ్రకరోటస్థాం వందే వజ్రవిలాసినిమ్ ॥ ౧౧॥
 ముద్రాపశ్చాధరాం దేహే ముణ్డమాలావిభూషితామ్ ।
 లీలాహాస్యముఖామ్భోజాం వందే త్రైలోక్యసుందరీమ్ ॥ ౧౨॥
 భైరవాద్యాం త్రిముఖీం చ విక్రాంతికణ్ఠచర్చికామ్ ।
 విద్వేషఘనఘోరాం చ వందే భీమభయజ్కరీమ్ ॥ ౧౩॥
 రాగవిరాగయోర్మధ్యే భావాభావవిఖణ్డితామ్ ।
 సముద్భూతాం సదా దేవీం వందే తాం జ్ఞానడాకినీమ్ ॥ ౧౪॥
 పశ్చామ్నతసురాపానపశ్చాశాలిసుభోజినిమ్ ।
 గీతవాద్యరతాం నిత్యం వందే త్వాం సురవందితామ్ ॥ ౧౫॥
 సదైవ సహజానందాం నిత్యభూతాం సర్వాలయామ్ ।
 రణచ్చరణనూపుర్యాం వందే నృత్యపరాయణామ్ ॥ ౧౬॥
 త్వాం దేవీం సిద్ధిదాత్రిం చ యోగాచారసదారతామ్ ।
 బుద్ధనిర్వాణదాత్రిం త్వాం వందే బుద్ధస్య మాతరమ్ ॥ ౧౭॥
 రక్తాక్షీం వజ్రవారాహీం దివ్యరూపస్వరూపిణీమ్ ।
 క్రాంతిమూర్తిదయాదేవీం నమామి వజ్రయోగినిమ్ ॥ ౧౮॥
 బన్ధకపుష్పసజ్జాశాం శాస్త్రరూపాం జినేశ్వరీమ్ ।
 ఋద్ధిసిద్ధిప్రదాం దేవీం నమామి వజ్రయోగినిమ్ ॥ ౧౯॥
 ద్వాదశవర్షసమ్పన్నాం నవనృత్యస్వరూపిణీమ్ ।
 త్రైలోక్యవ్యాపినిం దేవీం నమామి వజ్రయోగినిమ్ ॥ ౨౦॥
 ఇతి శ్రీనాగార్జునపాదాచార్యవిరచితం వజ్రదేవీస్తోత్రం సమ్పూర్ణమ్ ॥

pdf was typeset on March 8, 2025

Please send corrections to sanskrit@cheerful.com

